




4713CH07



بہار



آیا ہے بہار کا زمانہ باغوں کے نکھار کا زمانہ
کلیاں کیا کیا چمک رہی ہیں ساری روشیں مہک رہی ہیں
ہلکی ہلکی یہ اُن کی خوشبو پھیلی ہوئی ہے چمن میں ہر سو
چڑیاں گاتی ہیں گیت پیارے سنتے ہیں پھول چمن میں سارے



کتنی راحت فزا ہوا ہے گویا جنت کا در کھلا ہے
 خوش خوش ہر ایک آدمی ہے ہر شے میں بلا کی دلکشی ہے
 کیسی دل چسپ چاندنی ہے چاندنی ایک نور کی تہی ہے
 ہر دل میں امنگ کس قدر ہے سب پر ہی بہار کا اثر ہے
 سڑکوں پر جو لوگ جا رہے ہیں
 غزلیں افسر کی گا رہے ہیں

افسر میرٹھی



معنی یاد کیجیے

نکھار	:	تازگی، صفائی، اُجلا پن، خوبصورتی
چمک رہی ہیں	:	کھل رہی ہیں، کلیوں کا کھلنا
روشنیں	:	روش کی جمع، کیاریوں کے درمیان کے راستے
ہر سُو	:	ہر طرف، ہر جانب
راحت فزا	:	آرام کو بڑھانے والا
بلا کی دکشی	:	دل کو بے حد بھانے والی
امنگ	:	جوش، ولولہ، ترنگ

سوچیے اور بتائیے۔

1. باغوں پر نکھار آنے کی کیا وجہ ہے؟
2. روشیں کیوں مہک رہی ہیں؟
3. ”جنت کا در کھلا“ ہونے سے شاعر کی کیا مراد ہے؟
4. چاندنی کیسی لگ رہی ہے؟
5. سڑکوں پر جانے والے لوگ کیا گارہے ہیں؟

مصرعے مکمل کیجیے۔

آیا ہے _____ کا زمانہ
 کلیاں کیا کیا _____ رہی ہیں
 چڑیاں گاتی ہیں _____ پیارے
 گویا جنت کا _____ کھلا ہے

ہر دل میں _____ کس قدر ہے
 سب پر ہی _____ کا اثر ہے
 غزلیں _____ کی گارہے ہیں

نیچے لکھے ہوئے لفظوں کو اپنے جملوں میں استعمال کیجیے۔

نکھار چٹک مہک ہر سو دلکشی چاندنی امنگ

مصرعوں کو صحیح ترتیب سے لکھ کر شعر مکمل کیجیے۔

آیا ہے بہار کا زمانہ
 گویا جنت کا در کھلا ہے
 ہر دل میں امنگ کس قدر ہے
 باغوں کے نکھار کا زمانہ
 کتنی راحت فرا ہوا ہے
 سب پر ہی بہار کا اثر ہے

عملی کام

- اس نظم کے اُن اشعار کا مفہوم لکھیے جو آپ کو پسند ہوں۔
- اپنے پسندیدہ موسم پر پانچ جملے لکھیے۔

غور کرنے کی بات

- اس نظم کے ایک مصرعے میں شاعر نے ”بلا کی دلکشی“ لفظ استعمال کیا ہے اسی طرح اس لفظ کا استعمال شدت کے طور پر کیا جاتا ہے۔ جیسے بلا کی گرمی ہے، بلا کی اُمس ہے، بلا کی آندھی ہے، بلا کا شور ہے وغیرہ۔